

කර්මාන්ත හා වාණිජ කටයුතු අමාත්‍යාංශය

මිනුම් ඒකක, ප්‍රමිති හා සේවා දෙපාර්තමේන්තුවේ ප්‍රාථමික ශිල්පීය සේවා ගණයේ කාර්මික ශිල්පී තනතුර සඳහා බඳවා ගැනීම - 2017

The Recruitment to the Post of Technician of the Department of Measurement Units, Standards and Services - 2017

මෙම දෙපාර්තමේන්තුවේ ප්‍රාථමික ශිල්පීය සේවා ගණයේ (PL3-2016) කාර්මික ශිල්පී තනතුරෙහි පුරප්පාඩු පිරවීම සඳහා සුදුස්සන් තෝරා ගැනීම සඳහා සුදුසුකම්ලත් අයගෙන් අයදුම්පත් කැඳවනු ලැබේ. මෙම නිවේදනයේ අවසානයේ ඇති ආදර්ශ ආකෘතිය අනුව පිළියෙල කරන ලද අයදුම්පත් පහත සඳහන් දිනට හෝ ඊට පෙර "අධ්‍යක්ෂ, මිනුම් ඒකක ප්‍රමිති හා සේවා දෙපාර්තමේන්තුව, මාහේන් වත්ත, පිටිපන, හෝමාගම" යන ලිපිනය වෙත ලැබෙන සේ ලියාපදිංචි තැපෑලෙන් එවිය යුතු ය. ඉල්ලුම්පත් බහා එවන කවරයේ වමත් පස ඉහළ කෙළවරේ "මිනුම් ඒකක, ප්‍රමිති හා සේවා දෙපාර්තමේන්තුවේ ප්‍රාථමික ශිල්පීය සේවා ගණයේ කාර්මික ශිල්පී තනතුරු සඳහා බඳවා ගැනීම 2017" යනුවෙන් පැහැදිලිව සටහන් කළ යුතුය. තව ද, විභාගයේ නම සිංහල ඉල්ලුම්පත්‍රවල සිංහලට අමතරව ඉංග්‍රීසියෙන් ද, දෙමළ ඉල්ලුම්පත්‍රවල දෙමළට අමතරව ඉංග්‍රීසියෙන් ද යෙදිය යුතුය.

(අ) අයදුම්පත් කැඳවන අවසාන දිනය 2018.01.15 දින වේ.

සටහන : ඉල්ලුම් පත්‍රයක් හෝ ඒ සම්බන්ධ ලිපියක් තැපෑලේ දී නැති වූ බවට හෝ ප්‍රමාද වූ බවට කෙරෙන පැමිණිලි ගැන සලකා බලනු නොලැබේ. අවසාන දිනය දක්වා ඉල්ලුම්පත් එවීම ප්‍රමාද කිරීමෙන් සිදුවිය හැකි අලාභහානි අයදුම්කරුවන් විසින්ම විඳ දරා ගත යුතු ය.

01. සේවයට බඳවා ගැනීමේ ක්‍රමය :

වෘත්තීය පරීක්ෂණයක් සහ ව්‍යුහගත සම්මුඛ පරීක්ෂණයක ප්‍රථම මත බඳවා ගනු ලැබේ. මිනුම් ඒකක ප්‍රමිති හා සේවා අධ්‍යක්ෂ හෝ ඔහු විසින් බලය පවරනු ලබන ආයතනයක් හෝ පරීක්ෂක මණ්ඩලයක් මගින් පවත්වනු ලබන වෘත්තීය පරීක්ෂණයට ලකුණු 40% ක් හෝ ඊට වඩා ලබා ඇති අයදුම්කරුවන් අතරින් කුසලතා අනුපිළිවෙලට බඳවා ගැනීමට නියමිත සංඛ්‍යාව මෙන් දෙගුණයක් ව්‍යුහගත සම්මුඛ පරීක්ෂණයට කැඳවනු ලැබේ. මිනුම් ඒකක ප්‍රමිති හා සේවා අධ්‍යක්ෂ හෝ ඔහු විසින් බලය පවරනු ලබන ආයතනයක් හෝ පරීක්ෂණ මණ්ඩලයක් මගින් රාජ්‍ය සේවා කොමිෂන් සභාව විසින් අනුමත කර ඇති ලකුණු දීමේ පටිපාටිය අනුව ව්‍යුහගත සම්මුඛ පරීක්ෂණයේ දී ලකුණු ලබා දෙනු ලැබේ. වෘත්තීය පරීක්ෂණයේ ලකුණු හා ව්‍යුහගත සම්මුඛ පරීක්ෂණයේ ලකුණුවල එකතුවේ කුසලතා අනුපිළිවෙලට සුදුසුකම්ලත් අයදුම්කරුවන් පමණක් අදාළ තනතුරුවලට මිනුම් ඒකක ප්‍රමිති සේවා අධ්‍යක්ෂ විසින් පත් කරනු ලැබේ.

02. සේවයේ නියුක්ත කිරීමේ කොන්දේසි හා සේවා කොන්දේසි :

- i. මෙම තනතුර ස්ථීරය. විශ්‍රාම වැටුප් සහිතය. වැන්දඹු අනන්දරු/වැන්දඹු පුරුෂ අනන්දරු විශ්‍රාම වැටුප් අරමුදලට දායක මුදල් ගෙවිය යුතු ය.
- ii. පත්වීම අවුරුදු තුනක පරිවාස කාලයකට යටත් වේ.
- iii. III වන ශ්‍රේණියට බඳවා ගෙන වසර 03 ක් ගතවීමට පෙර පළමු කාර්යක්ෂමතා කඩඉම සමත්විය යුතු ය.
- iv. රාජ්‍ය භාෂා ප්‍රතිපත්තියට අදාළව හා රාජ්‍ය පරිපාලන චක්‍රලේඛ අංක 07/2007 අනුව රාජ්‍ය භාෂා ප්‍රවීණත්වය නියමිත කාල අනුව සපුරා ගත යුතු ය.
- v. රාජ්‍ය සේවා කොමිෂන් සභා කාර්ය පටිපාටික රීතිවලට ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද, රජයේ මුදල් රෙගුලාසිවලට ද, දෙපාර්තමේන්තුගත අනෙකුත් නියෝගවලට ද මෙම පත්වීම යටත් වේ.

03. වැටුප් පරිමාණය :

රාජ්‍ය පරිපාලන චක්‍රලේඛ 3/2016 යටතේ PL3-2016 රු. 25,790-10 x 270-10 x 300-10 x 330 -12 x 350-රු. 38,990 ක් වන අතර එම වැටුප ගිණි වන්නේ 2020.01.01 දින සිට වේ. මෙම චක්‍රලේඛයේ උපලේඛන II හි විධිවිධාන පරිදි පත්වීම ක්‍රියාත්මකවන දින සිට වැටුප් ගෙවනු ලැබේ. මෙයට අමතරව රජයේ නිලධාරීන් වෙත රජය විසින් කලින් කලට ගෙවනු ලබන දීමනා ද ගිණි වේ.

04. තනතුරේ කාර්ය භාරය :

ප්‍රධාන විදුලි පද්ධතියේ තඩත්තු කටයුතු, අළුත්වැඩියා කටයුතු සඳහා සහාය වීම , විදුලි පරිපථවල දෝෂ හඳුනා ගැනීමට සහාය වීම, ඉලෙක්ට්‍රෝනික උපකරණවල සුළු අළුත්වැඩියා කටයුතු, පරීක්ෂණාගාරයේ කටයුතුවලට අවශ්‍ය අවස්ථාවල දී සහාය වීම හා තනතුරට අදාළව ආයතන ප්‍රධානියා විසින් පවරනු ලබන වෙනත් රාජකාරි.

05. සුදුසුකම් :

5.1 අධ්‍යාපනික සුදුසුකම් :

අධ්‍යයන පොදු සහතික පත්‍ර සාමාන්‍ය පෙළ විභාගයේ දී දෙවරකට නොවැඩි වාර ගණනක දී යටත් පිරිසෙයින් සම්මාන දෙකක් සහිතව විෂයයන් හයක් සමත් වී තිබීම.

5.2 වෘත්තීය සුදුසුකම් :

ඉහත 04 හි සඳහන් පරිදි තනතුරේ කාර්යභාරයට අදාළව තෘතීයික හා වෘත්තීය අධ්‍යාපන කොමිෂන් සභාව විසින් පිළිගනු ලබන කාර්මික/ වෘත්තීය පුහුණු ආයතනයකින් නිකුත් කරන ජාතික වෘත්තීය කුසලතාවන්හි (NVQ) සිව්වැනි (04) මට්ටමට නොඅඩු මට්ටමක ප්‍රවීණතා සහතිකයක් ලබා තිබීම.

5.3 පළපුරුද්ද :

අදාළ ක්ෂේත්‍රයේ වසර 03 කට නොඅඩු සක්‍රීය පළපුරුද්දක් තිබිය යුතුය.

5.4 කාර්ය සුදුසුකම් :

සෑම අපේක්ෂකයෙකුම ශ්‍රී ලංකාවේ ඕනෑම ප්‍රදේශයක සේවය කිරීමටත්, තනතුරෙහි රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයෙන් යුක්ත විය යුතුය.

5.5 වයස :

අයදුම්පත් භාරගන්නා අවසාන දිනට අවම වයස් සීමාව අවුරුදු 18 ක් වන අතර, උපරිම වයස් සීමාව අවුරුදු 45 ක් වේ. රජයේ සේවයේ නියුතු අයට උපරිම වයස් සීමාව අදාළ නොවේ. (ඒ අනුව 2018.01.15 දින හෝ ඊට පෙර හා 1973.01.15 දින හෝ ඊට පසු උපන් දිනය යෙදී ඇති අයට පමණක් මේ සඳහා අයදුම් කිරීමට සුදුසුකම් ඇත)

5.6 වෙනත් සුදුසුකම් :

- i. අයදුම්කරුවන් ශ්‍රී ලංකාවේ පුරවැසියන් විය යුතුය
- ii. අයදුම්කරුවන් විශිෂ්ඨ චරිතයකින් හා මනා සෞඛ්‍ය තත්ත්වයකින් හෙබි අයකු විය යුතුය.
- iii. අයදුම්පත් කැඳවීමේ අවසන් දිනට තනතුරට බඳවා ගැනීම සඳහා අවශ්‍ය සියලුම සුදුසුකම් සම්පූර්ණ කර තිබිය යුතුය.

06. විෂය නිර්දේශය :

6.1 වෘත්තීය පරීක්ෂණය :

මිනුම් ඒකක ප්‍රමිති හා සේවා දෙපාර්තමේන්තුවේ ප්‍රාථමික ශිල්පීය සේවා ගණය (PL-03-2016) කාර්මික ශිල්පී තනතුර සඳහා වන වෘත්තීය පරීක්ෂණය පහත සඳහන් විෂය නිර්දේශයෙන් සමන්විත වේ.

ප්‍රශ්න පත්‍රය	විෂය නිර්දේශය	කාලය	මුළු ලකුණු	සමත් ලකුණු ප්‍රමාණය
ප්‍රායෝගික පරීක්ෂණය	ජාතික වෘත්තීය කුසලතාවන්හි (NVQ) සිව්වැනි (04) මට්ටමට අදාළව පරීක්ෂණය පවත්වනු ලැබේ.	පැය 01	100	40%

6.2 ව්‍යුහගත සම්මුඛ පරීක්ෂණය :

ව්‍යුහගත සම්මුඛ පරීක්ෂණය - ලකුණු 100 යි.

ප්‍රායෝගික පරීක්ෂණයේ ප්‍රශ්න පත්‍රයට 40% ක් හෝ ඊට වඩා ලබා ඇති අයදුම්කරුවන් අතරින් කුසලතා අනුපිළිවෙලට බඳවා ගැනීමට නියමිත සංඛ්‍යාව මෙන් දෙගුණයක් ව්‍යුහගත සම්මුඛ පරීක්ෂණයට කැඳවනු ලැබේ. ව්‍යුහගත සම්මුඛ පරීක්ෂණය පැවැත්වෙන දිනය මිනුම් ඒකක, ප්‍රමිති හා සේවා අධ්‍යක්ෂ විසින් තීරණය කරනු ලැබේ. මිනුම් ඒකක ප්‍රමිති හා සේවා අධ්‍යක්ෂ විසින් අනුමත කරනු ලබන සම්මුඛ පරීක්ෂණ මණ්ඩලයක් මගින් පහත දැක්වෙන පරිදි ලකුණු ලබාදීම සිදුකරනු ලැබේ.

ලකුණු ලබා දෙන ප්‍රධාන ක්ෂේත්‍ර	උපරිම ලකුණු ප්‍රමාණය	නෝරාගැනීමට සලකා බලනු ලබන අවම ලකුණු ප්‍රමාණය
අතිරේක අධ්‍යාපන සුදුසුකම්	20	} 40%
අතිරේක පළපුරුද්ද	40	
අතිරේක වෘත්තීය සුදුසුකම්	20	
භාෂා ප්‍රවීණතාවය	15	
සම්මුඛ පරීක්ෂණයේ දී දක්වන කුසලතාවය	05	
	100	

සටහන :

ව්‍යුහගත සම්මුඛ පරීක්ෂණය සඳහා කැඳවීම, පත්වීම සඳහා සුදුසුකම් සම්පූර්ණ කිරීමක් සේ සලකනු නොලැබේ.

07. විභාග කොන්දේසි :

- i. වෘත්තීය පරීක්ෂණය සඳහා සිංහල/දෙමළ/ඉංග්‍රීසි භාෂාවලින් අපේක්ෂකයන් කැමති එක් භාෂාවකින් විභාගයට පෙනී සිටිය හැක. අපේක්ෂකයකුට ස්වකීය අයදුම් පත්‍රයෙහි දැක්වෙන විභාග මාධ්‍ය වෙනස් කිරීමට අවසර දෙනු නොලැබේ.
- ii. ඉල්ලුම් පත්‍රය සෙ.මි.22-29 ප්‍රමාණයේ A4 කඩදාසියේ දෙපැත්ත පාවිච්චි කරමින් සකස් කළ යුතු අතර අංක 01 සිට 09 තෙක් ශීර්ෂ පළමුවන පිටුවට ද, අංක 10 සිට 12 තෙක් ශීර්ෂ දෙවන පිටුවට ද, ඉතිරිය තෙවන පිටුවට ද ඇතුළත් වන පරිදි තම අත් අකුරින්ම අයදුම්පත සම්පූර්ණ කළ යුතුය. ආදර්ශ ඉල්ලුම් පත්‍රයට අනුකූල නොවන ඉල්ලුම් පත්, අසම්පූර්ණ ඉල්ලුම් පත්, දැනුම් දීමකින් තොරව ප්‍රතික්ෂේප කරනු ලැබේ. අදාළ ඉල්ලුම් පත්‍රයේ පිටපතක් ළඟ තබා ගැනීම ප්‍රයෝජනවත් වනු ඇත. තව ද, සම්පූර්ණ කරනු ලබන ඉල්ලුම් පත්‍රය අයදුම් පත් කැඳවීමේ නිවේදනයේ සඳහන් ආදර්ශ ඉල්ලුම් පත්‍රයට අනුකූල ද යන්න පිළිබඳ අයදුම්කරු විසින් විමසා බැලිය යුතුය. එසේ නොවුවහොත් අයදුම්පත ප්‍රතික්ෂේපවන බව ද වැඩිදුරටත් දන්වමි.
- iii. මූලික සුදුසුකම් සම්පූර්ණ කරන ලද අපේක්ෂකයන්ට පමණක් කැඳවීම් ලිපි නිකුත් කරනු ලැබේ. වෘත්තීය පරීක්ෂණය ආරම්භවන දිනයේ කැඳවීම් ලිපිය සහ ජාතික හැඳුනුම්පත ඉදිරිපත් කළ යුතුය. අපේක්ෂකයකුට කැඳවීම් ලිපියක් නිකුත් කිරීම ඔහු හෝ ඇය තෝරාපත්කර ගැනීමට සුදුසුකම් සපුරා ඇති බව පිළිගැනීමක් ලෙස නොසැලකිය යුතුය.
- iv. වෘත්තීය පරීක්ෂණය කල්දැමීමේ හෝ අවලංගු කිරීමේ බලය මිනුම් ඒකක ප්‍රමිති හා සේවා අධ්‍යක්ෂ සතු වේ.
- v. වෘත්තීය පරීක්ෂණය පැවැත්වීම සම්බන්ධයෙන් පත්වීම් බලධාරියා විසින් පනවනු ලබන නීතිරීතිවලට අපේක්ෂකයින් යටත් වේ. එම නීතිරීති උල්ලංඝනය කළහොත් පත්වීම් බලධාරියා විසින් පනවනු ලබන දඬුවමකට යටත් වීමට ඔහුට හෝ ඇයට සිදුවනු ඇත.
- vi. අපේක්ෂකයාගේ අනන්‍යතාවය : ශාලාධිපති සෑහීමකට පත්වන අයුරින් සෑම අපේක්ෂකයකුම වෘත්තීය පරීක්ෂණ ශාලාවේදී තම අනන්‍යතාවය ඔප්පුකර සිටිය යුතුය. පහත සඳහන් ලේඛනවලින් එකක් පමණක් පිළිගනු ලැබේ.
 - (i) පුද්ගලයන් ලියාපදිංචි කිරීමේ දෙපාර්තමේන්තුව මගින් නිකුත්කළ ජාතික හැඳුනුම්පත
 - (ii) වලංගු විදේශ ගමන් බලපත්‍රය
 - (iii) වලංගු රියැදුරු බලපත්‍රය
- vii. සැලකිය යුතුය:
 - (අ) ඉල්ලු අවස්ථාවක දී ලියවිලි ඉදිරිපත් කිරීමට අපොහොසත්වන අපේක්ෂකයන්ගේ අයදුම්පත්‍ර ගැන සලකා බලනු නොලැබේ.

(ආ) සෑම අයදුම්කරුවෙකුම අයදුම්පත්‍රයේ තම අත්සන සහතික කරවා ගැනීම අනිවාර්ය වේ. දැනට රාජ්‍ය සේවයේ නියුතු නිලධාරීන්, දෙපාර්තමේන්තු/ ආයතන ප්‍රධානීන් මාර්ගයෙන් තම අයදුම්පත් එවිය යුතුය. අනෙකුත් අයදුම්කරුවන්ගේ අත්සන රජයේ විදුහලක විදුහල්පති /සාමදානවිනිශ්චයකාරවරයකු/නීතිඥවරයෙකු /ප්‍රසිද්ධ නොකාරිස්වරයෙකු/ ත්‍රිවිධ හමුදාවේ අධිකාරිලත් නිලධාරියකු හෝ රු.27,871.00 හෝ ඊට වැඩි මාසික ඒකාබද්ධ වැටුපක් ලබන රජයේ ස්ථිර තනතුරක් දරන නිලධාරියෙකු විසින් සහතික කළ යුතුය.

viii. සාවද්‍ය නොරතුරු සැපයීමට දඬුවම :

අපේක්ෂකයකුට සුදුසුකම් නොමැති බව අනාවරණය වුවහොත් වෘත්තීය පරීක්ෂණයට කලින් හෝ වෘත්තීය පරීක්ෂණය පවත්වන කාලයේදී හෝ වෘත්තීය පරීක්ෂණයෙන් පසුව හෝ ඕනෑම අවස්ථාවක දී ඔහුගේ අපේක්ෂකත්වය අවලංගු කිරීමට ඉඩ ඇත. අපේක්ෂකයකු ඉදිරිපත් කර ඇති කිසියම් කරුණක් සාවද්‍ය බව දැන දැනම ඉදිරිපත් කර ඇති බව හෙළි වුවහොත්, එසේ නැත් නම් යම් වැදගත් කරුණක් ඔහු/ඇය ඕනෑ කමකින් යටපත් කර ඇත්නම් ඔහු/ඇය සේවයෙන් පහ කිරීමට ඉඩ ඇත.

- 08. රාජ්‍ය සේවා කොමිෂන් සභා කාර්ය පටිපාටික රීති, කලින් කලට රාජ්‍ය සේවය සම්බන්ධයෙන් නිකුත් කර ඇති වක්‍රලේඛ හා ප්‍රාථමික අර්ධ ශිල්පීය සේවා ගණයට අදාළ වූ සේවා ව්‍යවස්ථාව හා ඊට සිදු කර ඇති සංශෝධනයන්හි කොන්දේසි මෙම තනතුර සඳහා අදාළ වේ.
- 09. මෙම රෙගුලාසි වල සඳහන් කර නොමැති යම් කරුණු පිළිබඳව රාජ්‍ය සේවා කොමිෂන් සභාව මගින් තීරණය කරනු ඇත.
- 10. මෙම නිවේදනයෙන් ආවරණය නොවන කිසියම් කරුණක් සම්බන්ධයෙන් තීරණ ගැනීමේ බලය මිනුම් ඒකක ප්‍රමිති හා සේවා අධ්‍යක්ෂ සතු වන අතර, සිංහල, දෙමළ හා ඉංග්‍රීසි මාධ්‍ය නිවේදන අතර කිසියම් අනනුකූලතාවයක් වේ නම් එවැනි විටෙක සිංහල නිවේදනය බලාත්මක වේ.

එස්. එන්. අකුරන්තිලක,
මිනුම් ඒකක, ප්‍රමිති හා සේවා අධ්‍යක්ෂ (රා. ඉ.)
මිනුම් ඒකක, ප්‍රමිති හා සේවා දෙපාර්තමේන්තුව.

මාහේන්ද්‍රවත්ත,
පිටිපන,
හෝමාගම.

2017 නොවැම්බර් මස 24 වැනි දින,

ආදර්ශ ඉල්ලුම් පත්‍ර ආකෘතිය

මිනුම් ඒකක, ප්‍රමිති හා සේවා දෙපාර්තමේන්තුවේ කාර්මික ශිල්පී තනතුර සඳහා බඳවා ගැනීම සඳහා වන විවෘත තරග විභාගය - 2017

The Recruitment to the Posts of the Technician of the Department of Measurement Units, Standards and Services - 2017

කාර්යාලීය ප්‍රයෝජනය සඳහා

විභාගයට පෙනී සිටින භාෂා මාධ්‍ය සිංහල - 02, දෙමළ - 03, ඉංග්‍රීසි - 04

- 1. මූලකුරු අගට යොදා මූලකුරු සමග නම ඉංග්‍රීසි කැපිටල් අකුරින් :———.
උදාහරණ - BANDARA. A. B.
- 2. මූලකුරුවලින් හැඳින්වෙන නම් ඉංග්‍රීසි කැපිටල් අකුරින් :———.
- 3. සම්පූර්ණ නම (සිංහලෙන්/දෙමළෙන්) :———.
- 4. ස්ථිර ලිපිනය ඉංග්‍රීසි කැපිටල් අකුරින් (ප්‍රවේශ පත්‍රය මෙම ලිපිනයට තැපැල් කරනු ලැබේ.) :———.
- 5. ස්ත්‍රී/පුරුෂ භාවය (පුරුෂ - 0, ස්ත්‍රී - 1)
අදාළ අංකය කොටුව තුළ ලියන්න.
- 6. විවාහක/අවිවාහක බව (විවාහක - 1, අවිවාහක - 2)
අදාළ අංකය කොටුව තුළ ලියන්න.
- 7. ජන වර්ගය (සිංහල - 1, දෙමළ - 2, ඉන්දියානු දෙමළ - 3, මුස්ලිම් - 4, වෙනත් - 5)
අදාළ අංකය කොටුව තුළ ලියන්න.
- 8. ජාතික හැඳුනුම්පත් අංකය :

9. (අ) උපන් දිනය :

වර්ෂය : මාසය : දිනය :

(ආ) ඉල්ලුම්පත් කැඳවීමේ අවසාන දිනට වයස - (2018.01.15)

අවුරුදු : මාස : දින :

10. අධ්‍යාපනික/වෘත්තීය සුදුසුකම් :

10.1 අ. පො. ස. (සා. පෙළ) විභාගය :

විභාගය සමත් වූ වර්ෂය : _____ . විභාග අංකය : _____ .

	විෂයය	ලැබූ සාමාර්ථය		විෂයය	ලැබූ සාමාර්ථය
1.			6.		
2.			7.		
3.			8.		
4.			9.		
5.			10.		

10.2 වෙනත් අධ්‍යාපනික/වෘත්තීය සුදුසුකම් :

විභාගය	දිනය	ආයතනය

10.3 ලබා ඇති ජාතික වෘත්තීය සුදුසුකම් මට්ටම (NVQ මට්ටම) :

හදුරා ඇති පාඨමාලාව	ආයතනය	ලබා ඇති NVQ මට්ටම	NVQ පාඨමාලාව සම්පූර්ණ කළ දිනය (සහතිකය වලංගු වන දිනය)

(අධ්‍යාපන සුදුසුකම් සනාථ කිරීමට අදාළ සහතික පත්වල සහතික කරන ලද ඡායා පිටපත් අයදුම්පත සමඟ අමුණා එවිය යුතුය.)

11. ඔබ රජයේ තනතුරක් දරමින් සිට එයින් පහකර තිබේ ද ? (එසේ නම් විස්තර සපයන්න.) හෝ ඔබට විරුද්ධව (දැනටමත් රජයේ සේවයේ නියුක්ත නම්) දෙපාර්තමේන්තු විනයානුකූල පරීක්ෂණ කර තිබේ ද ? : _____ .

12. ඔබ යම් වෝදනාවක් සම්බන්ධයෙන් උසාවියකින් වරදකරු වී තිබේ ද ? : _____ .

13. අයදුම්කරුගේ සහතිකය :

මෙහි සඳහන් කර ඇති තොරතුරු මගේ දැනීමේ හා විශ්වාසය පරිදි, සත්‍ය බවත්, බඳවා ගැනීමේ නීතිරීතිවලට අනුව ක්‍රියා කරවීමටත් මෙම බඳවා ගැනීමේ කොන්දේසි අනුව මා නුසුදුස්සකු බව පෙනී ගියහොත්, වෘත්තීය පරීක්ෂණයට පෙර හෝ හෝ එය පවත්වද්දී හෝ ඉන්පසුව හෝ මගේ විභාග අපේක්ෂකත්වය අවලංගු කිරීමට ගනු ලබන යම් තීරණයකට මම එකඟ වෙමි. තව ද මා මෙම තනතුරට පත්කර ගැනීමෙන් පසුව වුව ද මෙහි ඇතුළත් යම්කිසි විස්තරයක් වැරදි බව හෝ අසත්‍ය බව දැනගැනීමට ලැබුණහොත් කිසිම වන්දි මුදලක් නොගෙවා මා සේවයෙන් පහකරනු ලැබීමටද යටත් වන බවත් බඳවා

ගැනීමට අදාළව ගනු ලබන නීතිරීතිවලට සහ ප්‍රතිඵල නිකුත් කිරීම සම්බන්ධයෙන් ගනු ලබන තීරණවලට මම යටත් වන බවද ප්‍රකාශ කරමි.

_____,
අයදුම්කරුගේ අත්සන.

දිනය :_____.

14. අයදුම්කරුගේ අත්සන සහතික කිරීම :

මෙහි අත්සන කරන ලද හි පදිංචි මයා/මිය./මෙනවිය මා පෞද්ගලිකව දන්නා හඳුනන බවත්, ඔහුගේ/ඇයගේ අත්සන දින මා ඉදිරිපිට දී තැබූ බවත් සහතික කරමි.

_____,
සහතික කරන්නාගේ අත්සන
හා නිල මුද්‍රාව

සහතික කරන්නාගේ නම :_____.

තනතුර :_____.

ලිපිනය :_____.

දිනය :_____.

15. දෙපාර්තමේන්තු ප්‍රධානියාගේ සහතිකය :-

(දැනටමත් රාජ්‍ය සේවයේ නියුක්ත වූවන් සඳහා පමණක් අදාළ වේ.)

මෙම අමාත්‍යාංශයේ/දෙපාර්තමේන්තුවේ/ආයතනයේ සේවය කරන මයා./මිය./මෙනවිය දැනට තනතුරේ සේවය කරන බවත්, ඔහුගේ/ඇයගේ වැඩ හා සහ හැසිරීම සතුටුදායක වන බවත්, විනයානුකූල කටයුතු කිසිවක් නොමැති බවත්, ඒ පිළිබඳව කටයුතු කිරීමට අදහස් කර නොමැති බවත් සහතික කරමි. ඔහු/ඇය මෙම තනතුර සඳහා තෝරා ගතහොත් සේවයෙන් නිදහස් කළ හැකිය/නොහැකිය.

_____,
දෙපාර්තමේන්තු ප්‍රධානියාගේ අත්සන හා
නිල මුද්‍රාව.

දිනය :_____.